

ஸ்ரீ லங்கா திரிபோசா லிமிட்டட் - 2020

1. நிதிக்கூற்றுக்கள்

1.1 முனைப்பழியுள்ள அபிப்பிராயம்

ஸ்ரீ லங்கா திரிபோசா லிமிட்டட்டின் (“கம்பனி”) 2020 திசெம்பர் 31 இல் உள்ளவாறான நிதி நிலைமைக் கூற்று மற்றும் அத்திகதியில் முடிவடைந்த ஆண்டிற்கான விரிவான வருமான மற்றும் செலவினக் கூற்று, உரிமை மூலதனத்தில் மாற்றங்கள் கூற்று, காசுப்பாய்ச்சல் கூற்று மற்றும் முக்கிய கணக்கீட்டுக் கொள்கைகளின் பொழிப்பு உள்ளடங்கிய நிதிக்கூற்றுக்களிற்கான குறிப்புக்கள் என்பவற்றை உள்ளடக்கிய 2020 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 2018 இன் 19 ஆம் இலக்க தேசிய கணக்காய்வு அதிகாரச்சட்டத்தின் ஏற்பாடுகளுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் கணக்காய்வு செய்யப்பட்டன. பாராளுமன்றத்திற்குச் சமர்ப்பிக்கப்பட வேண்டுமென நான் கருதுகின்ற எனது கருத்துரைகளும் அவதானிப்புக்களும் இந்த அறிக்கையில் காணப்படுகின்றன.

இந்த அறிக்கையின் 1.5 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து ஸ்ரீ லங்கா திரிபோசா லிமிட்டட்டின் 2020 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை கணக்கீட்டு நியமங்களிற்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

1.2 முனைப்பழியுள்ள அபிப்பிராயத்திற்கான அடிப்படை

இந்த அறிக்கையின் 1.5 ஆம் பந்தியில் விபரிக்கப்பட்ட விடயங்களை அடிப்படையாகக் கொண்டு எனது அபிப்பிராயம் முனைப்பழியுள்ளதாகப்படுகின்றது.

இலங்கை கணக்காய்வு நியமங்களுக்கு (எஸ்எல்ஏயூஎஸ்எஸ்) இணங்க எனது கணக்காய்வினை நான் மேற்கொண்டேன். அந்நியமங்களின் கீழான எனது பொறுப்புக்கள் எனது அறிக்கையில் நிதிக்கூற்றுக்களின் கணக்காய்விற்கான கணக்காய்வாளரின் பொறுப்புக்கள் பந்தியில் மேலும் விபரிக்கப்படுகின்றன. எனது முனைப்பழியுள்ள அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

1.3 நிதிக்கூற்றுக்களிற்கான முகாமைத்துவத்தினதும் அவ் ஆளுகைக்கு உட்பட்ட தரப்பினர்களினதும் பொறுப்புக்கள்

நிதிக்கூற்றுக்களை இலங்கை கணக்கீட்டு நியமங்களிற்கு இணங்க தயாரித்து சரியாகவும் நியாயமாகவும் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

நிதிக்கூற்றுக்களைத் தயாரிக்கும் போது, கம்பனி தொடர்ந்தியங்கும் எண்ணக்கருவொன்றாக தொடர்ந்து செயற்படுவதற்கான அதன் ஆற்றலினை மதிப்பீடு செய்தல், தொடர்ந்தியங்கும் எண்ணக்கருவுடன் தொடர்புடைய விடயங்களை பொருத்தமானவாறு வெளிப்படுத்துதல் மற்றும் முகாமைத்துவமானது கம்பனியை கலைப்பதற்கு கருதினால் அல்லது வேறு மாற்று வழி இல்லாவிட்டால் செயற்பாடுகளினை இடைநிறுத்த நடவடிக்கை எடுத்தால் தவிர தொடர்ந்தியங்கும் கணக்கீட்டு எண்ணக்கரு அடிப்படையினை பயன்படுத்துதல் என்பவற்றிற்கு முகாமைத்துவம் பொறுப்பாக உள்ளது.

கம்பனியின் நிதி அறிக்கையிடல் செயன்முறையை மேற்பார்வை செய்தல் அவ் ஆளுகைக்குட்பட்ட தரப்பினர்களின் பொறுப்பாக உள்ளது.

2018 இன் 19 ஆம் இலக்க தேசிய கணக்காய்வு அதிகாரச்சட்டத்தின் 16(1) ஆம் பிரிவின் பிரகாரம் கம்பனியின் வருடாந்த மற்றும் காலரீதியான நிதிக்கூற்றுக்களை தயாரிக்கக்கூடியவாறு கம்பனி அதன் அனைத்து வருமானங்கள், செலவினங்கள், சொத்துக்கள் மற்றும் பொறுப்புக்கள் தொடர்பாக புத்தகங்கள் மற்றும் பதிவேடுகளை முறையாக பேணுதல் வேண்டும்.

1.4 கணக்காய்வு நோக்கெல்லை

மோசடி அல்லது தவறு காரணமாக ஏற்படக்கூடிய அனைத்துப் பொருண்மையான பிறழ் கூற்றுக்களிருந்தும் நிதிக்கூற்றுக்கள் விடுபட்டுள்ளனவா என்பதற்கான நியாயமான உறுதிப்பாட்டைப் பெற்றுக்கொள்வதும் எனது அபிப்பிராயத்தை உள்ளடக்குகின்ற கணக்காய்வாளர் அறிக்கை ஒன்றை வழங்குவதும் எனது குறிக்கோள்களாக உள்ளன. நியாயமான உறுதிப்பாடென்பது உறுதிப்பாட்டின் உயர் நிலையொன்றாக காணப்படுகின்ற போதிலும் இலங்கை கணக்காய்வு நியமங்களிற்கு இணங்க மேற்கொள்ளப்படுகின்ற கணக்காய்வில் பொருண்மையான பிறழ்கூற்றொன்று காணப்படுகையில் அதனை எல்லா வேளையிலும் கண்டுபிடிக்கும் என்பதற்கு அது உத்தரவாதத்தினை வழங்குவதில்லை. பிறழ்கூற்றுக்களானவை மோசடி அல்லது தவறு காரணமாக எழக்கூடுமென்பதுடன் அவற்றுள் இந்த நிதிக்கூற்றுக்களை அடிப்படையாகக் கொண்டு பாவனையாளர்களால் மேற்கொள்ளப்படும் பொருளாதாரத் தீர்மானங்கள் மீது தனித்தனியாகவோ அல்லது கூட்டுமொத்தமாகவோ செல்வாக்குச் செலுத்தக்கூடுமென நியாயமாக எதிர்பார்க்கப்படுபவை பொருண்மையானவையாக கருத்திலெடுக்கப்படும்.

இலங்கை கணக்காய்வு நியமங்களின் பிரகாரம் கணக்காய்வின் பகுதியொன்றாக, கணக்காய்வின் போது உயர்தொழில் தீர்ப்புக்களை நான் மேற்கொண்டு உயர்தொழில் ஐயப்பாட்டினையும் பேணுகின்றேன். அத்துடன்;

- மோசடி அல்லது தவறு காரணமாக நிதிக்கூற்றுக்களிற்கு ஏற்படக்கூடிய தவறான கூற்றுக்களின் பொருண்மையான ஆபத்துக்களை இனங்கண்டு மதிப்பீடு செய்தல், அந்த இடர்களை எதிர்கொள்ளக்கூடிய கணக்காய்வு நடைமுறைகளை வடிவமைத்துச் செயற்படுத்துதல் மற்றும் எனது அபிப்பிராயத்திற்கான அடிப்படை ஒன்றினை வழங்குவதற்குப் போதியளவும் பொருத்தமானதுமான கணக்காய்வுச் சான்றுகளை பெற்றுக்கொள்ளுதல். மோசடியானது தவறான கூட்டிணைவு, தவறான ஆவணம் தயாரித்தல், வேண்டுமென்று விட்டுவிடுதல்கள், தவறான வெளிப்படுத்தல்கள் அல்லது உள்ளகக் கட்டுப்பாட்டிலான எல்லை மீறல்களை உள்ளடக்குவதால் மோசடி மூலம் ஏற்படும் பொருண்மையான பிறழ் கூற்றொன்றைக் கண்டுபிடிக்காது விடுவதால் ஏற்படும் ஆபத்தானது தவறின் மூலமான விளைவொன்றைவிடக் கூடியதாகும்.
- சந்தர்ப்பங்களிற்குப் பொருத்தமான கணக்காய்வு நடைமுறைகளை வடிவமைப்பதற்காக கணக்காய்வுடன் தொடர்புடைய உள்ளகக் கட்டுப்பாடுகள் தொடர்பான அறிவை பெற்றுக்கொள்வதற்காகவேயன்றி கம்பனியின் உள்ளகக் கட்டுப்பாடுகளின் செயற்திறன் மீது அபிப்பிராயமொன்றை தெரிவிக்கும் நோக்கத்திற்காக அல்ல.
- பயன்படுத்திய கணக்கீட்டுக் கொள்கைகளின் பொருத்தப்பாடுகளையும் கணக்கீட்டு மதிப்பீடுகளின் நியாயத் தன்மையினையும் மற்றும் முகாமைத்துவத்தால் மேற்கொள்ளப்பட்ட தொடர்புடைய வெளிப்படுத்தல்களினையும் மதிப்பீடு செய்தல்.
- பெற்றுக்கொள்ளப்பட்ட கணக்காய்வுச் சான்றுகளை அடிப்படையாகக் கொண்டு முகாமைத்துவத்தின் தொடர்ந்தியங்கும் கணக்கீட்டு எண்ணக்கரு பயன்பாட்டின் பொருத்தப்பாடுகள் தொடர்பிலும், தொடர்ந்தியங்கும் எண்ணக்கருவிற்கு அமைய

தொடர்ந்து செயற்படுவதற்கு கம்பனிக்கு உள்ள ஆற்றல் தொடர்பில் குறிப்பிடத்தக்க ஐயப்பாட்டிற்கு காரணமாகவுள்ள நிகழ்வுகள் அல்லது நிலைமைகளுடன் தொடர்புடைய பொருண்மையான நிச்சயமற்ற தன்மை காணப்படுகின்றதா என முடிவிற்குவருதல். பொருண்மையான நிச்சயமற்ற தன்மை காணப்படுகின்றது என நான் முடிவுக்குவந்தால், அல்லது எனது அபிப்பிராயத்தினை மாற்றியமைப்பதற்கு அவ்வாறான வெளிப்படுத்தல்கள் போதியளவாக காணப்படாதிருக்கையில், நிதிக்கூற்றுக்களிலுள்ள வெளிப்படுத்தல்களுடன் தொடர்புபட்டுள்ள எனது கணக்காய்வு அறிக்கையின் மீது கவனம் செலுத்துதல் வேண்டும். எனது கணக்காய்வு அறிக்கைத் திகதி வரையிலும் பெற்றுக்கொள்ளப்பட்ட கணக்காய்வுச் சான்றுகள் எனது முடிவுகளிற்கு அடிப்படையாகக் காணப்படுகின்றன. எவ்வாறாயினும், எதிர்கால நிகழ்வுகள் அல்லது நிலைமைகள் கம்பனியின் தொடர்ந்தியங்கும் நிலையினை இடைநிறுத்துவதற்கு காரணங்களாக அமையலாம்.

- வெளிப்படுத்தல்கள் அடங்கலாக நிதிக்கூற்றுக்களின் ஒட்டுமொத்த சமர்ப்பித்தல், கட்டமைப்பு மற்றும் உள்ளடக்கங்களை மதிப்பீடு செய்தல் மற்றும் நியாயமான சமர்ப்பித்தலினை நிறைவேற்றுவதற்கு அடிப்படையாகக் காணப்பட்ட கொடுக்கல் வாங்கல்கள் மற்றும் நிகழ்வுகளை நிதிக்கூற்றுக்கள் பிரதிநிதித்துவம் செய்கின்றனவா என்பதனை மதிப்பீடு செய்தல்.

தேவையானவாறு எந்த நேரத்திலும் பின்வரும் விடயங்களை பரீட்சிப்பதற்கு சாத்தியமானதாக கணக்காய்வின் நோக்கெல்லை விஸ்தரிக்கப்பட்டுள்ளது.

- கம்பனியின் செயற்பாடுகளை தொடர்ச்சியாக மதிப்பீடு செய்யக்கூடியவாறான தகவல்களை சமர்ப்பிக்கும் நோக்கில் அமைப்பு, முறைமைகள், நடைமுறைகள், ஏடுகள், பதிவேடுகள் மற்றும் ஏனைய ஆவணங்கள் முறையாகவும் போதுமானதாகவும் வடிவமைக்கப்பட்டிருந்தனவா என்பதுடன் அத்தகைய முறைமைகள், நடைமுறைகள், புத்தகங்கள், பதிவேடுகள் மற்றும் ஏனைய ஆவணங்கள் ஆக்கபூர்வமான செயற்பாட்டில் உள்ளனவா என்பதும்,
- கம்பனியின் ஆளுகை சபையால் வழங்கப்பட்ட பொருத்தமான எழுத்துமூலமான சட்டம் அல்லது ஏனைய பொதுவான அல்லது விசேட பணிப்புரைகளுடன் கம்பனி இணங்கியிருந்ததா என்பதும்,
- கம்பனி அதன் அதிகாரங்கள், தொழிற்பாடுகள் மற்றும் கடமைகளின் பிரகாரம் செயற்பட்டிருந்ததா என்பதும், மற்றும்
- கம்பனியின் வளங்கள் கால வரையறைகளினுள்ளேயும் பொருத்தமான சட்டங்களிற்கிணங்கவும் சிக்கனமாகவும் வினைத்திறனாகவும் ஆக்கபூர்வமாகவும் கொள்வனவு செய்யப்பட்டு பயன்படுத்தப்பட்டிருந்தனவா என்பதும் ஆகும்.

1.5 நிதிக்கூற்றுக்களின் தயாரிப்பு தொடர்பான கணக்காய்வு அவதானிப்புக்கள்

1.5.1 நிதிக்கூற்றுக்களின் தயாரிப்பு மீதான உள்ளகக் கட்டுப்பாடு

முகாமைத்துவத்தின் பொதுவான அல்லது குறித்துரைக்கப்பட்ட அங்கீகாரத்துடன் கொடுக்கல் வாங்கல்கள் மேற்கொள்ளப்படுகின்றன என்றும் பொருத்தமான அறிக்கையிடல் நியமங்களிற்கிணங்க நிதிக்கூற்றுக்கள் தயாரிக்கப்படுவதை அனுமதிப்பதற்கும் சொத்துக்களிற்கான கணக்களிப்பொறுப்பை பேணுவதற்கும் தேவையானவாறு கொடுக்கல் வாங்கல்கள் பதிவு செய்யப்படுகின்றன என்றும் முகாமைத்துவத்தின் பொதுவான அல்லது குறித்துரைக்கப்பட்ட அதிகாரத்தின் பிரகாரம் மாத்திரமே சொத்துக்களை அணுகுவதற்கு அனுமதிக்கப்படுகின்றது என்றும் பதிவு செய்யப்பட்ட சொத்துக்களிற்கான கணக்களிப்பொறுப்பு ஏற்கனவேயுள்ள சொத்துக்களுடன் நியாயமான கால இடைவெளிகளில் ஒப்பீடு செய்யப்படுகின்றன என்றும் ஏதாவது வேறுபாடுகள் தொடர்பாக பொருத்தமான

நடவடிக்கை எடுக்கப்படுகின்றது என்றும் நியாயமான உறுதிப்பாட்டை வழங்குவதற்கு போதுமான உள்ளகக் கணக்கீட்டுக் கட்டுப்பாட்டு முறைமையொன்றை “திட்டமிட்டு பேணுதல்” நிறுவனங்களிற்கு அவசியமாக உள்ளது. பொதுப் பேரேடு, நாட்குறிப்புக்கள் மற்றும் நாட்குறிப்பு உறுதிச்சீட்டுக்கள், கொடுப்பனவு உறுதிச்சீட்டுக்கள் போன்ற பிரதான கணக்கீட்டுப் பதிவேடுகளை பேணுவது தொடர்பான விடயங்கள் இத்தலைப்பின் கீழ் உள்ளடக்கப்படலாம்.

1.5.2 இலங்கை கணக்கீட்டு நியமங்களுடன் இணங்காமை

பின்வரும் அவதானிப்புகள் மேற்கொள்ளப்படுகின்றன.

உரிய நியமம் தொடர்பாக இணங்காமை	முகாமைத்துவ கருத்துரை	பரிந்துரை
(அ) இலங்கை கணக்கீட்டு நியமம் 01 இன் 68 ஆம் பந்தியின் பிரகாரம் பன்னிரண்டு மாதங்களுக்குள் தேறுவதற்கு எதிர்பார்க்கப்படாத சொத்துக்கள் நடைமுறையல்லா சொத்துக்களின் கீழ் நிதிக்கூற்றுக்களில் குறிப்பிடப்பட வேண்டிய போதிலும் ஒரு வருடத்திற்கு மேலாக முதலீடு செய்யப்பட்ட ரூபா 138,304,576 தொகையான நிலையான வைப்புகள் மீளாய்வாண்டின் நிதிக்கூற்றுக்களில் நடைமுறை சொத்துகளின் கீழ் குறிப்பிடப்பட்டுள்ளது.	காலப்பகுதி ஒன்று முதிர்வடைதல் காரணமாக, 2020 ஆம் ஆண்டின் நிதிக்கூற்றுக்களில் நிலையான வைப்பானது நடைமுறை சொத்தாகக் குறிப்பிடப்பட்டிருந்ததுடன் நிதிக்கூற்றுக்களில் நடைமுறையல்லாச் சொத்தின் கீழ் அதனைச் சமர்ப்பிப்பதற்கு தேவையான நடவடிக்கை எடுக்கப்பட்டிருந்தது.	இலங்கை கணக்கீட்டு நியமத்தின் பிரகாரம் நடவடிக்கை எடுக்கப்பட வேண்டும்.
(ஆ) இலங்கை கணக்கீட்டு நியமம் 16 இன் 36 ஆம் பந்தியின் பிரகாரம் ஆதனம், பொறி மற்றும் உபகரணங்களுக்குரிய சொத்தின் முழு வகையும் மீள்மதிப்பீடு செய்யப்பட வேண்டிய போதிலும் ரூபா 6,757,881 தொகையான இரண்டு கட்டிடங்களின் கொண்டுசெல்லும் பெறுமதி விடுபட்டதால் கணக்கீடு செய்யப்பட்டிருக்கவில்லை. இதன் விளைவாக மீளாய்வாண்டின் நிதிக்கூற்றுக்களில் கட்டிடங்கள் அத் தொகையால் குறைத்துக் காட்டப்பட்டிருந்தன.	இச் சொத்துக்கள் தொடர்பான மீள்மதிப்பீட்டு அறிக்கையைப் பெற்றுக்கொள்வதற்கு மீள்மதிப்பீட்டு பிரிவுடன் (Revaluation Department) கலந்துரையாடல் ஒன்றை நடாத்துவதற்கு திட்டமிடப்பட்டுள்ளது.	இலங்கை கணக்கீட்டு நியமத்தின் பிரகாரம் நடவடிக்கை எடுக்கப்பட வேண்டும்.
(இ) மீள்மதிப்பீட்டு ஒதுக்க கணக்கிற்கு ரூபா 383,845,970 தொகையான உண்மையான இலாபத்தை செலவு வைப்பதற்குப் பதிலாக ரூபா 331,722,680 தொகையான மீள்மதிப்பீட்டு இலாபம் செலவு வைக்கப்பட்டிருந்தது. இதன் விளைவாக, மீள்மதிப்பீட்டு ஒதுக்கம் மீளாய்வாண்டில் ரூபா 51,123,290 ஆல் குறைத்துக் காட்டப்பட்டிருந்தது.	இச் சொத்துக்கள் தொடர்பான மீள்மதிப்பீட்டு அறிக்கையைப் பெற்றுக்கொள்வதற்கு மீள்மதிப்பீட்டு பிரிவுடன் கலந்துரையாடல் ஒன்றை நடாத்துவதற்கு திட்டமிடப்பட்டுள்ளது.	இலங்கை கணக்கீட்டு நியமத்தின் பிரகாரம் நடவடிக்கை எடுக்கப்பட வேண்டும்.

1.5.3 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

கணக்காய்வு விடயம்	முகாமைத்துவ கருத்துரை	பரிந்துரை
(அ) கணிப்பீட்டு தவறின் காரணமாக, மீளாய்வாண்டிற்கான “சுபோஷ” உற்பத்தியின் விற்பனைக் கிரயம் நிதிக்கூற்றுக்களில் ரூபா 21,946,829 ஆல் குறைத்துக் காட்டப்பட்டிருந்தது.	2018 இன் நிதிக்கூற்றுக்களை அடிப்படையாகக் கொண்டு விற்பனைக் கிரயம் கணிப்பீடு செய்யப்பட்டிருந்தது.	சரியான விற்பனைக் கிரயத்தை இனங்காண்பதற்கு நடவடிக்கை எடுக்கப்பட வேண்டும்.
(ஆ) மீளாய்வாண்டிற்கான வரிப் பொறுப்பு நிதிக்கூற்றுக்களில் ரூபா 42,254,661 ஆல் குறைத்துக் காட்டப்பட்டிருந்தது.	உள்நாட்டு இறைவரித் திணைக்களமும் திரிபோஷ கம்பனியும் 2021 ஏப்ரலில் கணக்காய்வு மூலம் காட்டப்பட்டிருந்த வரிப் பொறுப்பை இனங்கண்டிருந்தன. இவ் விடயம் தொடர்பில் உள்நாட்டு இறைவரி திணைக்களத்துடன் மேலும் கலந்துரையாடுவதற்கு தேவையான நடவடிக்கைகள் எடுக்கப்படும்.	நிதிக்கூற்றுக்களில் சரியான வரிப் பொறுப்பை காட்டுவதற்கு நடவடிக்கை எடுக்கப்பட வேண்டும்.
(இ) மீளாய்வாண்டின் போது ரூபா 16,286,540 தொகையான முழுமையாக காலக்கழிவிடப்பட்ட மானியச் சொத்துக்கள் தவறுதலாக மீள காலக்கழிவிடப்பட்டிருந்தன. இதன் விளைவாக, மீளாய்வாண்டில், வருமானம் அதிகரித்துக் காட்டப்பட்டிருந்ததுடன் மூலதன மானியம் அத் தொகையால் குறைத்துக் காட்டப்பட்டிருந்தது.	2021 இன் நிதிக்கூற்றுக்களின் கீழ் தேவையான சீராக்கங்கள் மேற்கொள்ளப்படும் என்பதை தயவுடன் தெரிவத்துக் கொள்கின்றோம்.	நிதிக்கூற்றுக்களில் உள்ள கணக்கீட்டு குறைபாடுகளை சீர்செய்வதற்கு நடவடிக்கை எடுக்கப்பட வேண்டும்.
(ஈ) தொழிற்சாலை கட்டிடத்தை மேம்படுத்துவதற்காக மேற்கொள்ளப்பட்ட ரூபா 7,057,822 தொகையான செலவினம் மூலதனமாக்கப்படுவதற்குப் பதிலாக மீண்டெழும் செலவினமாக வருமானத்திற்கு எதிராக பதிவுிக்கப்பட்டிருந்தது.	உற்பத்தி கட்டிடத்தின் தரைக்கு மாபிள் இடுவதற்காக ரூபா 7,057,822 தொகை செலவிடப்பட்டிருந்தது. ஆகையால் இது மீண்டெழும் செலவினமொன்றாக இனங்காணப்பட்டிருந்தது.	மீண்டெழும் மற்றும் மூலதனச் செலவினங்களை சரியாக இனங்காண்பதற்கு நடவடிக்கை எடுக்கப்பட வேண்டும்.

1.6 சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்கள் பேன்றவற்றுடன் இணங்காமை

சட்டங்கள், விதிகள் மற்றும் பிரமாணங்கள் போன்றவற்றுடனான தொடர்பு	இணங்காமைகள்	முகாமைத்துவ கருத்துரைகள்	பரிந்துரைகள்
2003 யூன் 02 ஆம் திகதிய பிஈடி/12 ஆம் இலக்க பொது முயற்சிகள் சுற்றறிக்கை			
(i) 7.2 ஆம் பந்தி	கம்பனியின் நிர்வாக அமைப்பின் முக்கிய அம்சங்களை உள்ளடக்கி செயற்பாட்டு கையேடொன்று தயாரிக்கப்பட்டிருக்கவில்லை.	கம்பனி செயற்பாட்டு கையேடொன்றை கொண்டுள்ளதுடன் அதனை நாளதுவரையாக்கி கணக்காய்விற்கு சமர்ப்பிப்பதற்கு நடவடிக்கை எடுக்கப்படும்.	சுற்றறிக்கை ஏற்பாடுகளின் பிரகாரம் நடவடிக்கை எடுக்கப்பட வேண்டும்.
(ii) 8.2.2 ஆம் பந்தி	தற்காலிக மிகை நிதிகளை முதலீடு செய்வதற்கு முன்னர் நிதி அமைச்சரின் இணக்கப்பாட்டை பெற்றுக்கொள்ள வேண்டும். எவ்வாறாயினும், இணக்கப்பாட்டை பெற்றுக்கொள்ளாமல், கம்பனி ரூபா 302 மில்லியன் தொகையை அரசு வங்கியில் முதலீடு செய்திருந்தது.	இம் முதலீடு பணிப்பாளர் சபையின் அங்கீகாரத்தின் கீழ் மேற்கொள்ளப்பட்டிருந்த துடன் 2018 நவம்பர் 14 ஆம் திகதிய பிஈடி/02/2018 ஆம் இலக்க சுற்றறிக்கை இதற்கான அனுமதியை வழங்கியிருந்தது.	-மேற்படி-

2. நிதி மீளாய்வு

2.1 நிதி விளைவுகள்

மீளாய்வாண்டிற்கான செயற்பாட்டு விளைவு ரூபா 87,228,711 மிகையொன்றாக இருந்ததுடன் அதற்கு நேரொத்த முன்னைய ஆண்டின் மிகை ரூபா 178,135,097 ஆக இருந்ததால் நிதி விளைவுகளில் ரூபா 90,906,386 தொகையான வீழ்ச்சியொன்று அவதானிக்கப்பட்டது. “சுபோஷ” இன் உற்பத்தி வருமானத்தில் ஏற்பட்ட வீழ்ச்சி இவ் வீழ்ச்சிக்கான காரணமாகும்.

3. செயற்பாட்டு மீளாய்வு

3.1 முகாமைத்துவ செயற்திறனின்மைகள்

பின்வரும் அவதானிப்புக்கள் மேற்கொள்ளப்படுகின்றன.

கணக்காய்வு விடயம்	முகாமைத்துவ கருத்துரை	பரிந்துரை
(அ) 2018, 2019 மற்றும் 2020 ஆம் ஆண்டுகளில் திரிபோஷ உற்பத்தி முறையே 11,913 மெற்றிக் தொண், 11,712 மெற்றிக் தொண் மற்றும் 5,987 மெற்றிக் தொண் ஆக காணப்பட்டன. அதற்கிணங்க முன்னைய ஆண்டுடன் ஒப்பிடும் போது 2019 மற்றும் 2020 ஆம் ஆண்டுகளில் திரிபோஷ உற்பத்தி முறையே 1.68 சதவீதம் மற்றும் 48.88 சதவீதத்தால் குறைவடைந்துள்ளன.	பல்வேறு காரணங்களால் 2019 ஆம் ஆண்டுடன் ஒப்பிடும் போது 2020 ஆம் ஆண்டில் திரிபோஷ உற்பத்தி 48.88 சதவீதம் குறைவடைந்துள்ளது.	பிரதான நோக்கத்தை அடைந்துகொள்வதற்கு நடவடிக்கை எடுக்கப்பட வேண்டும்.
(ஆ) மீளாய்வாண்டிற்காக திரிபோஷ துணை உணவுகளை இலவசமாக வழங்குவதற்காக மதிப்பிடப்பட்ட திரிபோஷ உற்பத்தித் தேவைப்பாடு 18,854 மெற்றிக் தொண்களாக காணப்பட்ட போதிலும் 5,987 மெற்றிக் தொண்கள் அல்லது 32 சதவீதம் மாத்திரமே உற்பத்தி செய்யப்பட்டிருந்தது. மேலும், மக்காச்சோளம் (Maize) மற்றும் சோயாபீன்ஸ் போன்ற மட்டுப்படுத்தப்பட்ட மூலப்பொருட்களை பயன்படுத்தி 2020 ஆம் ஆண்டில் 2,051 மெற்றிக் தொண் “சுபோஷ” வணிக நோக்கங்களுக்காக உற்பத்தி செய்யப்பட்டிருந்ததால் முக்கிய நோக்கத்தை முழுமையாக அடைந்துகொள்ள முடியாதிருந்தது.	2020 ஆம் ஆண்டு வாக்குப்பணம் மூலம் நிதி ஒதுக்கீடு செய்யப்பட்டிருந்ததன் காரணமாக உற்பத்தி நடவடிக்கைகளில் நிதி சிக்கல்கள் அதிகரித்திருந்தன.	பிரதான நோக்கத்தை அடைந்துகொள்வதற்கு நடவடிக்கை எடுக்கப்பட வேண்டும்.
(இ) உற்பத்தியில் பயன்படுத்தப்படும் மூலப்பொருட்களுக்கான அனைத்து செலவினங்களையும் சுகாதார மற்றும் சுதேச மருத்துவ சேவைகள் அமைச்சு மேற்கொள்வதால், உற்பத்தி செயன்முறையின் கழிவுகளிலிருந்து கிடைக்கும் விற்பனை வருமானம் அரசாங்கத்தின் திரட்டிய நிதியத்திற்கு செலவு வைக்கப்பட வேண்டும். எவ்வாறாயினும், மீளாய்வாண்டில் கழிவு விற்பனை மூலம் கிடைத்த வருமானமான ரூபா 12.6 மில்லியன் தொகையானது அரசாங்கத்தின் திரட்டிய நிதியத்திற்கு செலவு வைக்கப்பட்டிருக்கவில்லை. 2011 ஆம்	2011 ஆம் ஆண்டில் சபை அங்கீகாரங்களை பெற்றுக்கொண்ட பின்னர் உற்பத்தி கழிவுகளிலிருந்துதான் விற்பனை வருமானம் ஊழியர்களின் நலன்புரி நிதியத்திற்கு செலவு வைக்கப்பட்டிருந்தது.	கழிவு விற்பனை மூலம் கிடைக்கும் வருமானத்தை அரசாங்கத்தின் திரட்டிய நிதியத்திற்கு செலவு வைப்பதற்கு நடவடிக்கை எடுக்கப்பட வேண்டும்.

ஆண்டு முதல் மீளாய்வாண்டு வரையான 10 வருட காலப்பகுதியின் போது அரசாங்கம் அந்த வகையில் ரூபா 152.5 மில்லியன் கூட்டுமொத்தத்தை இழந்திருந்தது.

3.2 குறைப்பயன்பாடுடைய உபகரணங்கள்

கணக்காய்வு விடயம்

”திரிபோஷ” மற்றும் ”சுபோஷ” உற்பத்தியில் கம்பனியால் பயன்படுத்தப்படும் இரண்டு அரைக்கும் இயந்திரங்களின் இயலளவு அன்டர்சன் (Andersen) I இற்கு ஒரு மணி நேரத்திற்கு 1,800 கிலோகிராமாகவும் அன்டர்சன் II இற்கு ஒரு மணி நேரத்திற்கு 2,700 கிலோகிராமாகவும் காணப்பட்ட போதிலும் மூலப்பொருட்கள் மற்றும் போதுமான எண்ணிக்கையிலான பணியாளர்கள் பற்றாக்குறை காரணமாக, ஒரே நேரத்தில் ஒரு இயந்திரம் மாத்திரமே பயன்படுத்தப்பட்டிருந்தது. ஆகையால் இயந்திரங்கள் குறைப்பயன்பாட்டிற்கு உட்படுத்தப்பட்டமை அவதானிக்கப்பட்டது.

முகாமைத்துவ கருத்துரை

பழைய அன்டர்சன் இயந்திரம் இயந்திரம் பயன்பாட்டிலிருந்து மீளப் பெறப்பட்டிருக்கவில்லை, எனினும் தற்போது செயன்முறையில் பயன்படுத்தப்படுகிறது.

பரிந்துரை

இரண்டு இயந்திரங்களினதும் ஆகக்கூடிய இயலளவை பயன்படுத்துவதற்கு நடவடிக்கை எடுக்கப்பட வேண்டும்.